

बी0एड0 प्रवेश परीक्षा परिणाम

आज दिनांक 04.12.2021 को श्रीदेव सुमन उत्तराखण्ड विश्वविद्यालय का बी0एड0 प्रवेश परीक्षा का परीक्षाफल घोषित कर दिया गया। बी0एड0 पाठ्यक्रम हेतु कुल 2950 सीटें विश्वविद्यालय में उपलब्ध हैं जिनमें से राजकीय महाविद्यालय कोटद्वार में नियमित सरकारी कोटे से 50 सीट तथा राजकीय महाविद्यालय गोपेश्वर में सरकारी कोटे से 50, इन्ही दो कॉलेजों में 50-50 सीटें स्टेट कोटे से स्ववित्त पोषित की भी हैं।

इसी प्रकार राजकीय स्नातकोत्तर महाविद्यालय अगस्त्यमुनी, राजकीय स्नातकोत्तर महाविद्यालय डाकपत्थर, राजकीय स्नातकोत्तर महाविद्यालय उत्तरकाशी, राजकीय महाविद्यालय बेदीखाल, राजकीय महाविद्यालय नैनीडांडा एवं राजकीय महाविद्यालय जयहरीखाल में राज्य कोटे की 50-50 सीटें (स्ववित्त पोषित) आवंटित हैं। इन सभी महाविद्यालयों में 02 वर्ष बी0एड0 कोर्स हैं जिसमें कि स्ववित्त पोषित बी0एड0 में रू0 42,000/- प्रतिवर्ष शुल्क निर्धारित है। इसके अतिरिक्त श्रीदेव सुमन उत्तराखण्ड विश्वविद्यालय से सम्बद्ध कुल 22 निजी संस्थानों में स्ववित्त पोषित प्रबन्धन कोटे की कुल 2150 सीटें स्वीकृत हैं तथा 03 निजी संस्थान अरिहन्त डिग्री कॉलेज हरिद्वार, फोनिक्स ग्रुप ऑफ एजुकेशन भगवानपुर रुड़की एवं आर0सी0पी0 रुड़की में भी केवल अल्पसंख्यक छात्र/छात्राओं के लिये 300 स्ववित्त पोषित सीटें उपलब्ध हैं।

26 नवम्बर 2021 को विभिन्न परीक्षा केन्द्रों पर बी0एड0 प्रवेश परीक्षा आयोजित की गयी थी जिसमें 5892 छात्र-छात्राओं ने 02 पालियों (10:00-11:30) (11:30-01:00) में प्रवेश परीक्षा दी कुल 436 छात्र-छात्राएं अनुपस्थित रहे।

आज बी0एड0 प्रवेश परीक्षा का परिणाम विश्वविद्यालय के कुलपति डॉ0 पी0पी0 ध्यानी एवं कुलसचिव प्रो0(डॉ0) मोहन सिंह पंवार ने संयुक्त रूप से जारी किया। इस अवसर पर कुलपति डॉ0 पी0पी0 ध्यानी ने कुलसचिव द्वारा 01 हफ्ते के अन्दर बी0एड0 प्रवेश परीक्षा जारी किये जाने की सराहना की तथा कहा कि विश्वविद्यालय ने पहली बार इतनी तीव्रता और सतर्कता से बी0एड0 परीक्षा परिणाम की घोषणा तय समय से पूर्व की है, जो कि कुलसचिव की निगरानी में कार्यरत टीम भावना से यह कार्य किया गया। भविष्य में भी विश्वविद्यालय समयबद्ध तरीके से अपने लक्ष्यों को हासिल करेगा।

इस अवसर पर विश्वविद्यालय के कुलसचिव प्रो0(डॉ0) मोहन सिंह पंवार ने कहा कि कुल 5456 परीक्षार्थियों में सर्वोच्च अंक 83% हासिल किये हैं तथा सभी परीक्षार्थी परीक्षाफल विश्वविद्यालय की आधिकारिक वेबसाइट Sdsuv.ac.in पर जारी किया गया है तथा वहाँ से अपना अंकपत्र प्राप्त कर सकते हैं। लिंक Bed entrance exam (2021-23) पर क्लिक कर रिजल्ट देखा जा सकता है। डाउनलोड मार्कशीट कर अंकपत्र प्राप्त कर सकते हैं। जहाँ से फॉर्म भरा गया है वहाँ पर लॉग-इन कर किन्हीं भी तीन महाविद्यालयों की पंसद (Choice) पन्द्रह दिन के अन्दर भर सकता है तथा साथ ही उन्हें काउंसलिंग फीस हेतु भी वहाँ पर फीस जमा (Submit) करनी होगी।

कुलसचिव ने मुख्य परीक्षा परीक्षा नियन्त्रक प्रो0 एम0एस0रावत, सहायक परीक्षा नियन्त्रक डॉ0 हेमन्त बिष्ट तथा डॉ0 बी0एल0 आर्य, उपकुलसचिव डॉ0 खेमराज भट्ट, सहायक कुलसचिव श्री हेमराज चौहान तथा श्री देवेन्द्र सिंह रावत का आभार व्यक्त किया और विश्वविद्यालय के समस्त कार्मिकों का धन्यवाद दिया तथा समस्त 20 केन्द्रों पर जहाँ परीक्षा आयोजित की गयी उन के प्राचार्यों और निदेशकों का धन्यवाद दिया।

सभी परीक्षार्थियों से अपील की गयी कि मैरिट के अनुसार अपने-अपने इच्छित केन्द्रों पर प्रवेश लेना सुनिश्चित करें यह प्रक्रिया दिसम्बर माह में सम्पन्न हो जाये ताकि जनवरी से बी0एड0 की कक्षायें सुचारू रूप से संचालित हो सके।

  
4.12.2021

प्रो0(डॉ0) मोहन सिंह पंवार  
कुलसचिव।